

# જ્યુઝ આર્ફ ગાંધીનગર

## NEWS OF GANDHINAGAR (Daily) દૈનિક


"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 12 \* Issue No. 167 \* Date: 10.4.2026, Friday \* Page :04 \* Rs. 1.00/- \* Annual Rs. 351/-

# ભારતે COP૩૩ની મેજબાનીનો પ્રસ્તાવ પાછો ખેંચ્યો, કારણ પણ ન જણાવ્યું, ૨૦૨૮માં થવાનું હતું આયોજન



ભારતે વર્ષ ૨૦૨૮માં યોજનારા યુનાઈટેડ નેશનનના વાર્ષિક આબોહવા પરિવર્તન સંમેલન ઝૂંડ૩ની યજમાની કરવાનો પોતાનો પ્રસ્તાવ પાછો ખેંચી લીધો છે. વૈશ્વિક સ્તરે આ નિર્ણય ખૂબ જ મહત્વનો માનવામાં આવી રહ્યો છે, કારણ કે ભારતે પોતે આ કાર્યક્રમ માટે પોતાની દાવેદારી રજૂ કરી હતી. વર્ષ ૨૦૨૩માં દુબઈ ખાતે

યોજાયેલ ઝૂંડ૮ દરમિયાન પીએમ મોદીએ પોતે આંતરરાષ્ટ્રીય મંચ પરથી પ્રસ્તાવ મૂક્યો હતો કે ભારત ૨૦૨૮માં ઝૂંડ૩ની યજમાની કરવા ઇચ્છે છે. તે સમયે પીએમ મોદીએ આબોહવા પરિવર્તન સામેની વૈશ્વિક લડાઈમાં ભારતની વધતી જતી ભૂમિકા અને નેતૃત્વને રેખાંકિત કર્યું હતું. જોકે, હવે સત્તાવાર સૂત્રો દ્વારા જાણવા મળ્યું છે કે

ભારતે આંતરરાષ્ટ્રીય સંસ્થાઓને પોતાનો પ્રસ્તાવ પાછો ખેંચવાની જાણ કરી દીધી છે, પરંતુ આ પાછળનું ચોક્કસ કારણ હજુ સામે આવ્યું નથી. પર્યાવરણ મંત્રાલયે આ બાબતે હજુ સુધી કોઈ પ્રતિક્રિયા આપી નથી. નોંધનીય છે કે ભારત આ આયોજન માટે ખૂબ જ ગંભીર હતું અને જુલાઈ ૨૦૨૨માં મંત્રાલય દ્વારા પાસ

'ઝૂંડ૩ સેલ'ની રચના પણ કરવામાં આવી હતી, જેથી વર્ષ ૨૦૨૮ના શિખર સંમેલન માટે તમામ સાધન-સામગ્રી અને વ્યૂહનીતિ તૈયાર કરી શકાય. ' એ સંયુક્ત રાષ્ટ્ર હેઠળ યોજાતું વિશ્વનું સૌથી મોટું વાર્ષિક સંમેલન છે. આ મંચ પર વિશ્વના દેશો ભેગા મળીને આબોહવા પરિવર્તન સામે લડવા માટેના લક્ષ્યાંકો અને

નીતિઓ પર ચર્ચા કરે છે. સામાન્ય રીતે આ સંમેલન વિવિધ પ્રાદેશિક જૂથો વચ્ચે વારાફરતી યોજાય છે. હવે પછીનું ઝૂંડ૩ સંમેલન તૂંકિયે અને ઓસ્ટ્રેલિયા સંયુક્ત રીતે યોજશે, જ્યારે તે પછીનું સંમેલન ઈથિયોપિયામાં યોજનાર છે. આવા સમયે ભારતનું પાછળ હટવું એ વૈશ્વિક સ્તરે ચર્ચાનો વિષય બન્યું છે.

# '૨૪ કલાકમાં સીઝફાયરની ૩ શરતોનું ઉલ્લંઘન..', ૧૦ મિનિટમાં ૧૦૦ એરસ્ટ્રાઈક, ૨૫૦થી વધુના મોત, ઈરાન-અમેરિકા સીઝફાયરમાં 'કાંટો' બન્યું ઈઝરાયલ?

અમેરિકા અને ઈરાન વચ્ચે થયેલું સીઝફાયર (યુદ્ધવિરામ) ૨૪ કલાકની અંદર જ તૂટવાની અણી પર આવી ગયું છે. ઈરાને આરોપ લગાવ્યો છે કે આ ડીલની ૧૦ મુખ્ય શરતોમાંથી ૩ શરતોનું ઉલ્લંઘન કરવામાં આવ્યું છે. ઈસ્લામાબાદમાં કાયમી શાંતિ માટેની વાતચીત શરૂ થાય તે પહેલા જ આ કરાર જોખમમાં મુકાઈ ગયો છે. ઈરાની સંસદના અધ્યક્ષ મોહમ્મદ બાગેર ગાલિબકે સ્પષ્ટ કર્યું છે કે, જો શરતોનું પાલન ન થતું હોય તો હવે આ



સીઝફાયર કે વાતચીતનો કોઈ અર્થ રહેતો નથી. ઈરાનના જણાવ્યા અનુસાર, સૌથી પહેલું ઉલ્લંઘન લેબેનોનમાં જોવા મળ્યું છે. પાકિસ્તાની વડાપ્રધાન શાહબાઝ શરીફે ખાતરી આપી હતી કે લેબેનોન સહિત તમામ વિસ્તારોમાં તાત્કાલિક અસરથી યુદ્ધવિરામ લાગુ થશે, પરંતુ

ઈઝરાયલ દ્વારા લેબેનોન પર અત્યાર સુધીનો સૌથી મોટો બોમ્બમારો શરૂ કરવામાં આવ્યો છે. બીજી શરત મુજબ ઈરાનની હવાઈ સીમાનું ઉલ્લંઘન ન કરવાની ખાતરી અપાઈ હતી, તેમ છતાં એક ઘૂસણખોર ડ્રોન ઈરાનના ફાર્સ પ્રાંતમાં પ્રવેશ્યું હતું, જેને સુરક્ષા દળોએ તોડી પાડ્યું હતું. આ ઉપરાંત, ત્રીજો

મોટો વિવાદ ઈરાનના યુરેનિયમ સંવર્ધન (એનરિયમ-૨)ના અધિકારને લઈને ઊભો થયો છે. કરારની છઠ્ઠી શરત મુજબ ઈરાન પાસે આ અધિકાર હતો, પરંતુ હવે તેને નકારવામાં આવી રહ્યો છે. ઈરાની સંસદના અધ્યક્ષે ગંભીરતા નોંધાવતા કહ્યું છે કે, જે પાયા પર વાટાઘાટો થવાની હતી તેને જ ખુલ્લેઆમ તોડી નાખવામાં આવી છે. આવી સ્થિતિમાં દ્વિપક્ષીય યુદ્ધવિરામ જાળવી રાખવો કે આગળ વાતચીત કરવી હવે ઉચિત જણાતું નથી.

અમેરિકન પ્રમુખ ડોનાલ્ડ ટ્રમ્પ દ્વારા અમેરિકા અને ઈરાન વચ્ચે બે સપ્તાહના સીઝફાયરની જાહેરાત કરવામાં આવી હોવા છતાં, પશ્ચિમ એશિયામાં તણાવ ઓછો થવાને બદલે વધી રહ્યો હોય તેમ જણાય છે. સીઝફાયરની જાહેરાત થઈ તે જ દિવસે ઈઝરાયલે લેબેનોન પર અત્યાર સુધીનો સૌથી મોટો હવાઈ હુમલો કર્યો છે. ઈઝરાયલી સેનાએ માત્ર ૧૦ મિનિટમાં ૧૦૦થી વધુ સ્થળોએ બોમ્બમારો કર્યો હતો, જેમાં ૫૦થી વધુ લડાયક વિમાનો જોડાયા હતા. આ ભીષણ હુમલામાં લેબેનોનની રાજધાની બેરુત, બેકા ઘાટી અને દક્ષિણ લેબેનોનના રહેણાંક વિસ્તારોને નિશાન બનાવવામાં આવ્યા છે, જેને લેબેનોનના રાષ્ટ્રપતિએ 'નરસંહાર' ગણાવ્યો છે. લેબેનોનના સ્વાસ્થ્ય મંત્રાલયના જણાવ્યા અનુસાર, ઈઝરાયલ અને હિઝબુલ્લાહ



વચ્ચે શરૂ થયેલા સંઘર્ષમાં આ સૌથી લોહિયાળ દિવસ સાબિત થયો છે. આ હુમલાઓમાં અત્યાર સુધીમાં ૨૫થી વધુ લોકોના મોત થયા છે અને ૧૧૦૦થી વધુ લોકો ઘાયલ થયા છે. મલબા નીચે હજુ પણ અનેક લોકો દબાયેલા હોવાથી મૃત્યુઆંક વધવાની આશંકા છે. આ આક્રમકતા બાદ હવે સવાલ ઉઠી રહ્યો છે કે શું અમેરિકા-ઈરાન યુદ્ધવિરામમાં ઈઝરાયલ સૌથી મોટો અવરોધ બની રહ્યું છે. લેબેનોનના રાષ્ટ્રપતિએ રોષે ભરાતા કહ્યું હતું કે, ઈઝરાયલ તમામ માનવીય

પેજેશિકયાનનું કહેવું છે કે લેબેનોનમાં યુદ્ધવિરામ એ કરારની મુખ્ય શરત હતી અને જો અમેરિકા તેની પ્રતિબદ્ધતાઓ પાળવામાં નિષ્ફળ રહેશે તો શાંતિના પ્રયાસો ખોરવાઈ જશે. વૈશ્વિક સ્તરે પણ આ હુમલાની આકરી ટીકા થઈ રહી છે. પાકિસ્તાનના પીએમ શાહબાઝ શરીફે સોશિયલ મીડિયા દ્વારા શાંતિની અપીલ કરતા જણાવ્યું હતું કે, યુદ્ધવિરામના ઉલ્લંઘનના સમાચારો શાંતિ પ્રક્રિયાને નબળી પાડી રહ્યા છે. તેમણે તમામ પક્ષોને સંયમ જાળવવા અને આગામી બે સપ્તાહ સુધી સમજૂતીનું સન્માન કરવા વિનંતી કરી છે, જેથી રાજદ્વારી રીતે આ સંઘર્ષનો કાયમી ઉકેલ લાવી શકાય. હાલમાં બેરુતમાં થયેલા પ્રચંડ વિસ્ફોટો અને ઈઝરાયલની હકના કારણે સમગ્ર વિસ્તારમાં ફરીથી મોટા યુદ્ધના વાદળો છવાયા છે.

# રાઘવ ચઢ્યા હવે નવી પાર્ટી બનાવશે? પાકિસ્તાન વિશ્વગુરુ બની ગયું, કોંગ્રેસનું ૭૦ વર્ષનું સન્માન... 'ઉદ્દિત રાજના નિવેદને ફરી ચર્ચા જગાવી

આમ આદમી પાર્ટીના રાજ્યસભા સાંસદ રાઘવ ચઢ્યા અને પાર્ટીના અન્ય નેતાઓ વચ્ચે ચાલી રહેલા વિવાદ બાદ હવે સૌની નજર એ વાત પર ટેકેલી છે કે ચઢ્યાનું આગામી પગલું શું હશે. હાલમાં સોશિયલ મીડિયા પર તેમની એક પોસ્ટ તેમની ભવિષ્યની રાજકીય યોજનાઓને લઈને નવી અટકળોને હવા આપી છે. રાઘવ ચઢ્યાએ પોતાના આગામી પગલા તરફ ઈશારો કરતા પોતાના ઈન્સ્ટાગ્રામ એકાઉન્ટની સ્ટોરી પર એક રીલ શેર કરી અને તેને 'રસપ્રદ વિચાર' ગણાવ્યો. આ વીડિયોમાં ક્રિએટરે સૂચના આપ્યું છે કે ચઢ્યાએ હવે પોતાની અલગ પાર્ટી બનાવી લેવી જોઈએ, જેનાથી તેમને ભારે જનસમર્થન મળશે. રીલમાં ક્રિએટર સીધો રાઘવને સંબોધતા કહે છે- આ સમયે દરેક વ્યક્તિ ઈચ્છે છે કે રાઘવ ચઢ્યા 'ઈન્દ્ર-ઢ પાર્ટી' અથવા અન્ય કોઈ યોગ્ય



નામથી પોતાની નવી પાર્ટી બનાવે. ક્રિએટરનું એમ પણ કહેવું હતું કે જો ચઢ્યા કોઈ બીજી પાર્ટીમાં સામેલ થાય છે, તો કદાચ તેમને તે સમર્થન ન મળે જે અત્યારે મળી રહ્યું છે, પરંતુ તેમણે આલોચનાનો સામનો પણ કરવો પડી શકે છે. ક્રિએટરના મતે, પોતાની પાર્ટી બનાવવી એ એક સાચો નિર્ણય હશે કારણ કે તેનાથી તેમને યુવાનોનું એકતરફી સમર્થન મળશે. જો કે, ચઢ્યાએ આ રીલ શેર ચોક્કસ કરી છે, પરંતુ હજુ સુધી સત્તાવાર રીતે એવી કોઈ જાહેરાત નથી કરી કે તેઓ આગળ

શું કરવાના છે. આશરે એક અઠવાડિયા પહેલા, આમ આદમી પાર્ટીએ રાઘવ ચઢ્યાને રાજ્યસભામાં પાર્ટીના ઉપનેતા પદેથી હટાવી દીધા હતા અને તેમની જગ્યાએ અશોક કુમાર ભિત્તલને રાજ્ય સભામાં નવા ઉપનેતા નિયુક્ત કર્યા હતા. એટલું જ નહીં, ચઢ્યાને સંસદમાં પાર્ટીના ક્વોટામાંથી બોલવા પર પણ રોક લગાવી દેવામાં આવી હતી. છંછંએ ચઢ્યા પર સત્તાધારી ભારતીય જનતા પાર્ટી (મ્ન) વિરુદ્ધ નરમ વલણ અપનાવવાનો આરોપ લગાવ્યો

હતો. પાર્ટીનું કહેવું હતું કે ચઢ્યાએ સંસદમાં પાર્ટીના સમયનો ઉપયોગ 'એરપોર્ટ પર સમોસાની કિંમતો' જેવા મુદ્દાઓ ઉઠાવવામાં કર્યો, જેના પર સોશિયલ મીડિયા પર ઘણા મીમ્સ પણ બન્યા હતા. જે બાદ રાઘવ ચઢ્યાએ વીડિયોમાં સીધો હુમલો કરતા કહ્યું કે, છેલ્લા કેટલાક સમયથી તેમની વિરુદ્ધ એક સુનિયોજિત અને સ્કિપ્ટેડ કેમ્પેઈન ચલાવવામાં આવી રહ્યું છે. તેમણે ઉમેર્યું કે, ગઈકાલથી સોશિયલ મીડિયા પર એક જ પ્રકારની ભાષા અને એક જ સરખા આરોપો સાથે મને નિશાન બનાવવામાં આવી રહ્યો છે. આ એક પૂર્વઆયોજિત કાવતરું છે. પાર્ટી દ્વારા તેમના પર એવો આરોપ લગાવવામાં આવ્યો હતો કે જ્યારે આખું વિપક્ષ સંસદમાંથી વોકઆઉટ કરી રહ્યું હતું, ત્યારે રાઘવ ચઢ્યા સંસદમાં જ બેસી રહ્યા હતા અને વિપક્ષનો સાથ આપ્યો ન હતો.

ઈરાન અને ઈઝરાયલ-અમેરિકા વચ્ચે ચાલી રહેલા યુદ્ધમાં સીઝફાયર બાદ પાકિસ્તાન પાકિસ્તાન ખૂબ ચર્ચામાં છે. મધ્યસ્થીમાં તેની ભૂમિકા પર ચર્ચા વચ્ચે કોંગ્રેસના એક વરિષ્ઠ નેતાએ પાડોશી દેશને 'વિશ્વગુરુ અને ગ્લોબલ લીડર' કહીને સંબોધિત કર્યો છે. તેમણે પીએમ મોદી પર નિશાન સાધતા આ ટિપ્પણી કરી છે. તેમણે કહ્યું કે, વિદેશમાં રહેતા પાકિસ્તાનીઓ હવે ભારતીયોની મજાક ઉડાવી રહ્યા છે. કોંગ્રેસના દલિત નેતા અને દિલ્હીના પૂર્વ સાંસદ ઉદિત રાજે કહ્યું કે, પાકિસ્તાને યુદ્ધ અટકાવીને વિશ્વગુરુનો ખિતાબ પોતાના નામે કરી લીધો છે. આ માટે તેમણે પીએમ મોદીની ટીકા કરતા સોશિયલ મીડિયા પ્લેટફોર્મ પર લખ્યું કે, કોંગ્રેસે ૭૦ વર્ષોમાં જે સન્માન કમાયું હતું તે પીએમ મોદીએ બરબાર કરી નાખ્યું.



પાકિસ્તાન અમેરિકા, ઈઝરાયલ અને ઈરાન વચ્ચેના યુદ્ધમાં મધ્યસ્થી કરીને વિશ્વગુરુ બની ગયું છે. ઉદિત રાજે પીએમ મોદીની વિદેશ નીતિની ટીકા કરતા કહ્યું કે, 'પોતાના અંગત વિદેશ પ્રવાસો દરમિયાન કારણ વિના હસી-મજાક અને બળજબરીથી ગળે લગાવીને તેમણે માત્ર પોતાનો જ મજાક ન બનાવ્યો, પરંતુ દેશનું નામ પણ બદલાવ્યું હતું. કંગાળ અને


આંતકવાદી પાકિસ્તાને ઓપરેશન સિદ્દરમાં પોતાના સમર્થનમાં કેટલાક દેશોને એકઠા કર્યા હતા અને હવે તે ગ્લોબલ લીડર પણ બની ગયું છે. વિદેશમાં રહેતા ઘણા ભારતીયોએ કહ્યું કે, પાકિસ્તાનીઓ અને ત્યાંના અન્ય લોકો તેમની મજાક ઉડાવી રહ્યા છે. દેશમાં જુદાજુદા ચાલી શકે, પરંતુ વિદેશમાં નહીં. ' ઈરાન અને અમેરિકા-ઈઝરાયલ વચ્ચે પાકિસ્તાનમાં સ્થાયી

યુદ્ધવિરામ માટે હવે આગળની મંત્રણા થવાની છે. આ વચ્ચે પાકિસ્તાન પોતાની મર્યાદિત ભૂમિકાને પણ વધારી-ચઢાવીને રજૂ કરવામાં અને પોતાની વાહવાહી હૂંટવામાં વ્યસ્ત છે. પાકિસ્તાનના વિદેશ મંત્રી ખ્વાજા આસિફે બુધવારે કહ્યું હતું કે, ઈસ્લામાબાદને હવે શ્રેણીય અને વૈશ્વિક સ્તરે એક 'ભરોસાખાત' મધ્યસ્થી તરીકે માન્યતા મળી રહી છે. પાકિસ્તાનની મધ્યસ્થતામાં અમેરિકા અને ઈરાન વચ્ચે બે અઠવાડિયાના સશરત યુદ્ધવિરામ સમજૂતી થયાના ગણતરીના કલાકો બાદ આસિફે ઈસ્લામાબાદમાં પત્રકારો સાથેની વાતચીતમાં આ ટિપ્પણી કરી હતી. તેમણે કહ્યું કે, આ (યુદ્ધવિરામ) અમારા સમગ્ર નેતૃત્વની સફળતા છે. અમે આ માટે અલ્લાહના શુક્રગુજાર છીએ.

તંત્રી લેખ....

કિમ જોંગ ઉનની સેનાએ છોડી બેલેસ્ટિક મિસાઈલ

જાપાનના પ્રધાનમંત્રી કાર્યાલયે બુધવારે એટલે કે ૮ એપ્રિલ, ૨૦૨૬ના રોજ અચાનક ઈમરજન્સી એલર્ટ જાહેર કર્યું છે. આ એલર્ટ મુજબ, નોર્થ કોરિયાએ એક બેલેસ્ટિક મિસાઈલ દાગી છે, જેના પગલે જાપાન સરકાર તરત જ હડત્રમાં આવી ગઈ છે અને તમામ સંબંધિત વિભાગોને એક્ટિવ કરી દેવામાં આવ્યા છે. જાપાનની સરકાર હાલમાં આ મિસાઈલની દિશા, ઊંચાઈ અને અંતરની માહિતી એકઠી કરી રહી છે. જોકે, હજુ સુધી કોઈ નુકસાનના સમાચાર નથી, પરંતુ સાવચેતીના ભાગરૂપે લોકોને સતર્ક રહેવાની સલાહ આપવામાં આવી છે.



જાપાન નોર્થ કોરિયાની આવી પ્રવૃત્તિઓને ખૂબ જ ગંભીરતાથી લે છે. જ્યારે પણ નોર્થ કોરિયા મિસાઈલ પરીક્ષણ કરે છે, ત્યારે જાપાનનું કોઈ સિસ મેનેજમેન્ટ યુનિટ રિયલ-ટાઈમ માહિતી એકઠી કરવાનું શરૂ કરી દે છે. આ વખતે પણ મિસાઈલ લોન્ચ થયા બાદ તરત જ સુરક્ષા એજન્સીઓ સક્રિય થઈ ગઈ હતી. પ્રાથમિક માહિતી મુજબ, આ મિસાઈલ જાપાનના ક્ષેત્રમાં નથી પડી, તેમ છતાં જાપાનના પ્રધાનમંત્રીએ તમામ અધિકારીઓને સૂચના આપી છે કે જનતા સુધી સમયસર અને સચોટ માહિતી પહોંચાડવામાં આવે.

મીર હમઝા સજજાદને માથામાં બોલ વાગવાથી બેભાન થયો

ઈસ્લામાબાદ, તા.૯ જૂન ૨૦૨૬ દરમિયાન ઈસ્લામાબાદ યુનાઈટેડ માટે નેટ સેશન દરમિયાન એક મોટી દુર્ઘટના બની હતી, જ્યારે મીર હમઝા સજજાદને માથામાં બોલ વાગવાથી બેભાન થઈ ગયો હતો. સજજાદ હવે ભાનમાં આવ્યો છે અને તેની હાલત સ્થિર હોવાનું જાણવા મળ્યું છે. આ ઘટના મંગળવારે હનીફ મોહમ્મદ હાઈ-પ્રેક્ટિસ સેન્ટર ખાતે પ્રેક્ટિસ સેશન દરમિયાન બની હતી. ટીમના બેટ્સમેન માર્ક ચેપમેન દ્વારા રમાયેલ એક શોટ સજજાદને સીધો તેના માથાના પાછળના ભાગમાં વાગ્યો હતો. ઈજા થતાં તે જમીન પર ઢળી પડ્યો હતો અને થોડા સમય માટે બેભાન રહ્યો હતો. આ ઘટના પછી તરત જ સજજાદને નજીકની હોસ્પિટલમાં લઈ જવામાં આવ્યો. અહેવાલો અનુસાર, તે હવે ભાનમાં આવ્યો છે અને તેની હાલત સ્થિર હોવાનું જાણવા મળ્યું છે. સાવચેતીના પગલા તરીકે તેનું સીટી સ્કેન કરાવવામાં આવી રહ્યું છે. આ ઘટના બાદ સમગ્ર તાલીમ સેશન અટકાવી દેવામાં આવ્યું હતું અને ખેલાડીઓ અને સપોર્ટ સ્ટાફ બંને દેખીતી રીતે ચિંતિત દેખાયા હતા. જ્યારે

ફેન્સાઈઝ દ્વારા હજુ સુધી કોઈ સત્તાવાર નિવેદન જારી કરવામાં આવ્યું નથી, સજજાદની સ્થિતિ સ્થિર હોવાના સમાચારથી ચોક્કસપણે રાહતના સમાચાર છે. મીર હમઝા સજજાદે અત્યાર સુધી ૬ ટી૨૦ મેચોમાં ૮ વિકેટ લીધી છે, જ્યારે ૮ ફર્સ્ટ-ક્લાસ મેચોમાં તેણે ૨૫ વિકેટ લીધી છે. આ ફાસ્ટ બોલરને પીએસએલ ૨૦૨૬ની હરાજીમાં ઈસ્લામાબાદ યુનાઈટેડ દ્વારા ૭૦ લાખ પાકિસ્તાની રૂપિયામાં ખરીદવામાં આવ્યો હતો. જોકે, તેને હજુ સુધી ડેબ્યૂ કરવાની તક મળી નથી.

ભારતીય નાગરિકો માટે એમ્બેસીનો તાત્કાલિક ઈરાન છોડવાનો આદેશ

નવી દિલ્હી, તા.૯ ઈરાન અને અમેરિકા-ઈઝરાયલ વચ્ચે બે સપ્તાહના સીઝફાયરની જાહેરાત વચ્ચે ભારત સરકારે એક મહત્વની જાહેરાત કરી છે. ઈરાનની રાજધાની તહેરાન સ્થિત ભારતીય દૂતાવાસે સોશિયલ મીડિયામાં એક પોસ્ટ કરીને ઈરાનમાં વસતા તમામ ભારતીય નાગરિકોને ઝડપથી સ્વદેશ પાછા જતા રહેવા નવી એડવાઈઝરી જાહેર કરી છે. ભારત સરકારે ભારતીયોને સલાહ આપી છે કે, તમે શક્ય એટલું ઝડપથી ઈરાન છોડીને સુરક્ષિત રીતે બહાર નીકળી જાઓ. ઈરાન સ્થિત ભારતીય દૂતાવાસે સોશિયલ મીડિયા પ્લેટફોર્મ '૬' પર આ એડવાઈઝરી પોસ્ટ કરી છે. તેમાં જણાવાયું છે કે, ભારતીયો તેમને સુચવવામાં આવેલા વિકલ્પોનો ઉપયોગ કરીને જ ઈરાનની બહાર નીકળે. દૂતાવાસે કડક શબ્દોમાં તાકીદ કરી છે કે દૂતાવાસ સાથે પરામર્શ કે સંકલન કર્યા વગર કોઈપણ આંતરરાષ્ટ્રીય જમીન સરહદ ઓળંગવાનો પ્રયાસ ન કરવો. ઈમરજન્સી હેલ્પલાઈન નંબર જાહેર કરાયા ભારતીય દૂતાવાસે મુશ્કેલીમાં મૂકાયેલા નાગરિકોની મદદ માટે ઈમરજન્સી ફોન નંબર +૯૮૯૧૨૮૧૦૯૧૧૫, +૯૮૯૧૨૮૧૦૯૧૦૯, +૯૮૯૧૨૮૧૦૯૧૦૨, +૯૮૯૧૨૮૧૦૯૩૫૯ તેમજ ઈ-મેઈલ આઈડી ઈલજી.રિલિફજી.ઈલ.ઈલ.ઈલ પણ જાહેર કર્યા છે. ઈરાન અને અમેરિકા-ઈઝરાયલ બે સપ્તાહના યુદ્ધ વિરામની જાહેરાત કરી છે. આમ છતાં, ભારત સરકાર કોઈ જોખમ લેવા માંગી નથી. અગાઉ ૭ એપ્રિલની સાંજે પણ ઈરાન સ્થિત ભારતીય દૂતાવાસે એક એડવાઈઝરી બહાર પાડી હતી, જેમાં ભારતીયોને ૪૮ કલાક સુધી તેઓ જ્યાં છે ત્યાં જ રહેવા સૂચના અપાઈ હતી.

અમેરિકા ઈરાન સાથે મળીને કામ કરશે, ટ્રમ્પનું નિવેદન



વોશિંગ્ટન, તા.૯ અમેરિકાની શરતો પર યુદ્ધવિરામની જાહેરાતના થોડા કલાકો બાદ અમેરિકન પ્રમુખ ડોનાલ્ડ ટ્રમ્પે મોટું નિવેદન આપ્યું છે. પ્રમુખ ટ્રમ્પના જણાવ્યા અનુસાર, ઈરાનમાં શાસન પરિવર્તનની પ્રક્રિયા અત્યંત ફળદાયી રહી છે અને હવે અમેરિકા ઈરાન સાથે મળીને કામ કરવા તૈયાર છે. તેમણે સ્પષ્ટ કર્યું છે કે ઈરાન હવે યુરેનિયમનું કોઈ સંવર્ધન કરી શકશે નહીં. ટ્રમ્પે પોતાના સોશિયલ મીડિયા પ્લેટફોર્મ ટુથ સોશિયલ પર લખ્યું કે, યુનાઈટેડ સ્ટેટ્સ ઈરાન સાથે મળીને નજીકથી કામ કરશે, જેમના વિશે અમે નક્કી કર્યું છે કે ત્યાં ખૂબ જ ફળદાયી શાસન પરિવર્તન થયું છે! યુરેનિયમનું કોઈ સંવર્ધન કરવામાં આવશે નહીં, અને યુનાઈટેડ સ્ટેટ્સ, ઈરાન સાથે મળીને, જમીનમાં ઊંડે દટાયેલી તમામ પરમાણુ xડસ્ટ (x-રે બોમ્બ્સ દ્વારા) ખોદીને બહાર કાઢશે અને હટાવશે. તે અત્યારે, અને પહેલા પણ, અત્યંત સચોટ સેટેલાઈટ

ટેખરેખ હેઠળ છે. હુમલાની તારીખથી કંઈપણ અડવામાં આવ્યું નથી. અમે ઈરાન સાથે ટેરિફ (જકાત) અને પ્રતિબંધોમાં રાહત અંગે વાતચીત કરી રહ્યા છીએ અને કરીશું. ૧૫ મુદ્દાઓમાંથી ઘણા મુદ્દાઓ પર પહેલેથી જ સહમતિ સંધાઈ ગઈ છે. આ બાબતે તમારા ધ્યાન બદલ આભાર. આ અગાઉ તેમણે લખ્યું હતું કે, જે દેશ ઈરાનને લશ્કરી શસ્ત્રો સપ્લાય કરશે, તેના પર યુનાઈટેડ સ્ટેટ્સ ઓફ અમેરિકામાં વેચાતા કોઈપણ અને તમામ સામાન પર તાત્કાલિક અસરથી ૫૦% ટેરિફ લાદવામાં આવશે. તેમાં કોઈ બાકાત કે મુક્તિ આપવામાં આવશે નહીં! આ સિવાય ટ્રમ્પે લિન્ડ્સે ગ્રેહામની પોસ્ટને રિશેર કરી છે. જેમાં લિન્ડ્સે ગ્રેહામને લખ્યું છે કે, મેં હમણાં જ પ્રમુખ સાથે ખૂબ જ સરસ વાતચીત કરી. ઈરાની શાસનને હોમુંક ખોલવા અને શાંતિ સમજૂતી કરવા માટે તેમણે જે અલ્ટીમેટમ આપ્યું છે, તેને હું સંપૂર્ણ સમર્થન આપું છું. જો ઈરાન નબળી પસંદગી કરશે તો તેમના પર મોટા પાયે લશ્કરી કાર્યવાહીની તૈયારી છે. ઓપરેશન એપિક ફ્યુરી દ્વારા આ શાસન ગંભીર રીતે કચડાઈ ગયું છે. આ પ્રદેશ અને સમગ્ર વિશ્વ વિરુદ્ધ તેમનું આતંકનું શાસન સમાપ્ત થવું જોઈએ, આશા છે કે શાંતિ સમજૂતી દ્વારા તે શક્ય બને. આજે સવારે પ્રમુખ ટ્રમ્પ સાથે વાત કર્યા પછી મને સંપૂર્ણ ખાતરી થઈ છે કે જો ઈરાન હોમુંકમાં અવરોધ કરવાનું ચાલુ રાખશે અને અમારા લશ્કરી ઉદ્દેશ્યો હાંસલ કરવા માટે રાજદ્વારી ઉકેલનો ઈનકાર કરશે, તો તેઓ શાસન સામે જબરદસ્ત સૈન્ય શક્તિનો ઉપયોગ કરશે. જો ઈરાન અને અન્યોને અત્યાર સુધી એ સ્પષ્ટ નથી થયું કે પ્રમુખ ટ્રમ્પ જે કહે છે તે કરે જ બંને પ્રથમ વિકેટ માટે માત્ર પાંચ ઓવરમાં ૮૦ રન જોડીને મુંબઈને બેકફૂટ પર ધકેલી દીધું.

યુનાઈટેડ સ્ટેટ્સ, ઈરાન સાથે મળીને, જમીનમાં ઊંડે દટાયેલી તમામ પરમાણુ "ડસ્ટ" ખોદીને બહાર કાઢશે અને હટાવશે શાસન પરિવર્તન થયું છે! યુરેનિયમનું કોઈ સંવર્ધન કરવામાં આવશે નહીં, અને યુનાઈટેડ સ્ટેટ્સ, ઈરાન સાથે મળીને, જમીનમાં ઊંડે દટાયેલી તમામ પરમાણુ xડસ્ટ (x-રે બોમ્બ્સ દ્વારા) ખોદીને બહાર કાઢશે અને હટાવશે. તે અત્યારે, અને પહેલા પણ, અત્યંત સચોટ સેટેલાઈટ ટેખરેખ હેઠળ છે. હુમલાની તારીખથી કંઈપણ અડવામાં આવ્યું નથી. અમે ઈરાન સાથે ટેરિફ (જકાત) અને પ્રતિબંધોમાં રાહત અંગે વાતચીત કરી રહ્યા છીએ અને કરીશું. ૧૫ મુદ્દાઓમાંથી ઘણા મુદ્દાઓ પર પહેલેથી જ સહમતિ સંધાઈ ગઈ છે. આ બાબતે તમારા ધ્યાન બદલ આભાર. આ અગાઉ તેમણે લખ્યું હતું કે, જે દેશ ઈરાનને લશ્કરી શસ્ત્રો સપ્લાય કરશે, તેના પર યુનાઈટેડ સ્ટેટ્સ ઓફ અમેરિકામાં વેચાતા કોઈપણ અને તમામ સામાન પર તાત્કાલિક અસરથી ૫૦% ટેરિફ લાદવામાં આવશે. તેમાં કોઈ બાકાત કે મુક્તિ આપવામાં આવશે નહીં! આ સિવાય ટ્રમ્પે લિન્ડ્સે ગ્રેહામની પોસ્ટને રિશેર કરી છે. જેમાં લિન્ડ્સે ગ્રેહામને લખ્યું છે કે, મેં હમણાં જ પ્રમુખ સાથે ખૂબ જ સરસ વાતચીત કરી. ઈરાની શાસનને હોમુંક ખોલવા અને શાંતિ સમજૂતી કરવા માટે તેમણે જે અલ્ટીમેટમ આપ્યું છે, તેને હું સંપૂર્ણ સમર્થન આપું છું. જો ઈરાન નબળી પસંદગી કરશે તો તેમના પર મોટા પાયે લશ્કરી કાર્યવાહીની તૈયારી છે. ઓપરેશન એપિક ફ્યુરી દ્વારા આ શાસન ગંભીર રીતે કચડાઈ ગયું છે. આ પ્રદેશ અને સમગ્ર વિશ્વ વિરુદ્ધ તેમનું આતંકનું શાસન સમાપ્ત થવું જોઈએ, આશા છે કે શાંતિ સમજૂતી દ્વારા તે શક્ય બને. આજે સવારે પ્રમુખ ટ્રમ્પ સાથે વાત કર્યા પછી મને સંપૂર્ણ ખાતરી થઈ છે કે જો ઈરાન હોમુંકમાં અવરોધ કરવાનું ચાલુ રાખશે અને અમારા લશ્કરી ઉદ્દેશ્યો હાંસલ કરવા માટે રાજદ્વારી ઉકેલનો ઈનકાર કરશે, તો તેઓ શાસન સામે જબરદસ્ત સૈન્ય શક્તિનો ઉપયોગ કરશે. જો ઈરાન અને અન્યોને અત્યાર સુધી એ સ્પષ્ટ નથી થયું કે પ્રમુખ ટ્રમ્પ જે કહે છે તે કરે જ બંને પ્રથમ વિકેટ માટે માત્ર પાંચ ઓવરમાં ૮૦ રન જોડીને મુંબઈને બેકફૂટ પર ધકેલી દીધું.

ક્રેપ્ટન હાર્દિક પંડ્યાએ હારનું ઠીકરું બોલરો ઉપર ફોડ્યું

નવી દિલ્હી, તા.૯ ગુવાહાટીમાં વરસાદથી પ્રભાવિત ઈન્ડિયન પ્રીમિયર લીગ (ઈ)ની મેચમાં મુંબઈ ઈન્ડિયન્સે રાજસ્થાન રોયલ્સ સામે ૨૭ રનથી હારનો સામનો કરવો પડ્યો હતો. મેચમાં વિલંબ બાદ ટોસ જીતીને બોલિંગ કરવાનો નિર્ણય લેનારા ક્રેપ્ટન હાર્દિક પંડ્યાએ હાર માટે પોતાની ટીમના બોલરોને જવાબદાર ઠેરવ્યા છે. હાર્દિક પંડ્યાએ સ્પષ્ટ કહ્યું કે, પાવરપ્લેમાં ટીમ પોતાની યોજના પ્રમાણે બોલિંગ કરવામાં નિષ્ફળ ગઈ. રાજસ્થાનના ઓપનરોએ શાનદાર પ્રદર્શન કર્યું, પરંતુ અમારી ટીમના બોલરો અપેક્ષા મુજબ પ્રદર્શન ન કરી શક્યા. હું આ મેચ માટે બેટિંગ

યુનિટને જવાબદાર નહીં ઠેરવીશ, બોલરોએ જવાબદારી લેવી પડશે. પંડ્યાએ આગળ કહ્યું કે, ટીમ પોતાની ભૂલોમાંથી શીખશે અને આગામી મેચ માટે વધુ સારી તૈયારી કરશે. રાજસ્થાનની જીતનો પાયો ઓપનરોએ નાખ્યો હતો. યશસ્વી જપસ્વાલે ૩૨ બોલમાં અણનમ ૭૭ રન બનાવ્યા, જ્યારે યુવા બેટ્સમેન વૈભવ સૂર્યવંશીએ માત્ર ૧૪ બોલમાં ૩૯ રન બનાવ્યા. બંનેએ પ્રથમ વિકેટ માટે માત્ર પાંચ ઓવરમાં ૮૦ રન જોડીને મુંબઈને બેકફૂટ પર ધકેલી દીધું.

ધીરજ અને સહનશીલતા કમજોરી નથી, એ તો અંદરની તાકાત છે જે બધા પાસે નથી હોતી!

આજે ચિંતાત્મક લેખમાં બે પથ્થરો વચ્ચેની એવી વાત કે જે આપણને ખરેખર કંઈક જીવનના બોધપાઠરૂપ બને તે આપણે જોઈએ તો એક નદી પર્વતોમાં થી લાંબી અને કઠિન મુસાફરી કર્યા પછી, ટેકરીઓની તળેટીમાં પહોંચી. તેના બંને કાંઠે અસંખ્ય પથ્થરોના ઢગલા પડ્યા હતા, કેટલાક ગોળાકાર, કેટલાક અંકાકાર અને ઘણા ચોક્કસ આકાર વિનાના. આ બધા વચ્ચે બે પથ્થરો એકબીજાના પરિચય માં આવ્યા તેઓ એકબીજા સાથે તેમના આંતરિક વિચારો અને લાગણીઓ વ્યક્ત કરવા લાગ્યા બેમાંથી એક સંપૂર્ણપણે ગોળ, સુંવાળો અને દેખીતી રીતે આકર્ષક હતો, જ્યારે બીજો આકારહીન, ખરબચડો અને કંઈક અંશે સારો ન હતો. એક દિવસ, આકારહીન, ખરબચડા પથ્થરે રૂપાળાપથ્થરને પૂછ્યું, "આપણે બંને દૂરના, ઊંચા પર્વતો માંથી આવીએ છીએ." પ્રવાહના પ્રવાહથી વહી ગયા પછી, તું આટલો ગોળાકાર, સુંવાળો અને આકર્ષક કેમ છે, જ્યારે હું નથી? આ સાંભળીને, સુંવાળો પથ્થર બોલ્યો, "તને ખબર છે, શરૂઆત માં હું બિલકુલ તારા જેવો જ હતો. પણ ત્યારથી, હું ઘણા વર્ષો સુધી સતત વહેતો તૂટતો રહ્યો અને થાકી ગયો છું... કોણ જાણે કેટલા તોફાનોનો સામનો કર્યો? અસંખ્ય વખત, નદીના ભયંકર મોજાએ મને ખડકો પર ધકેલી દીધો છે. અને અન્ય સમયે પ્રવાહ મારા શરીરમાં પણ ખોદાઈ ગયો છે... આ બધું સહન કર્યા પછી જ મને આખરે આ સ્વરૂપ મળ્યું. "તમે જુઓ, મારી પાસે હંમેશા આ મુશ્કેલીઓથી બચવાનો વિકલ્પ હતો- કંઈક નદી કિનારે આરામથી સૂઈ રહેવું... પણ શું તે ખરેખર જીવવું છે? ના; મારી વિચાર પ્રમાણે, તે મૃત્યુ કરતાં પણ ખરાબ ભાગ્ય છે! "તમારા હાલના દેખાવથી નિરાશ ન થાઓ. તમારી સામે હજુ પણ સંઘર્ષો છે; છતાં, જો તમે સતત પ્રયત્નશીલ રહેશો, તો એકદિવસ તમે મારા કરતાં પણ વધુ સુંદર, ગોળ, સુંવાળા અને આકર્ષક બનશો." એવા સ્વરૂપ સાથે સમાધાન ન કરો જે ખરેખર તમારા સ્વભાવને પ્રતિબિંબિત કરતું નથી. આજે, તમે ખરાબર એ જ છો જે હું ગઈકાલે હતો... અને કાલે, તમે ખરાબર એ જ બનશો જે હું આજે છું... અથવા કદાચ, તેનાથી પણ વધુ સારા!" આ શબ્દો સાથે, સુંવાળા પથ્થરે પોતાનો જવાબ સારી રીતે આપ્યો. આ પ્રમાણે જે વેશ્યાના ઘરમાં બેઠો છે. તે સતત રાધામાધવનું ધ્યાન કરે છે, ત્યારે મંદિરમાં પહોંચેલો વૃત્ત શું કરે છે તે જોઈએ. વૃત્તનું ધ્યાન ઈશ્વરમાં લાગતું નથી. ચિત્ત ઈશ્વરમાં યોંટતું નથી. તે તોની મંદિરમાં હતો પણ તેનું મન મંદિરમાં નથી. તે વિચાર કરે છે કે, વેશ્યા હતી તો અતિ સુંદર. હું

પણ ત્યાં રહ્યો હોત તો ખોટું ન હતું! આ પ્રમાણે મંદિરમાં તે વેશ્યાનું ચિંતન કરે છે. બેઠો છે મંદિરમાં પણ તેનું મન છે વેશ્યામાં! પરિણામ તમે કલ્પી શકશો. અવૃત્તને મુક્તિ મળી અને વૃત્તને અધોગતિ મળી અવૃત્ત વેશ્યાના ઘરમાં ભગવાનનું ચિંતન કરતાં કરતાં વિષ્ણુલોક ને પામ્યો, ત્યારે વૃત્ત મંદિરમાં વેશ્યાનું ચિંતન કરતાં કરતાં નરકમાં ગયો. માટે દેહશુદ્ધિ નહીં, મનશુદ્ધિ જરૂરની છે. ગોપીઓ કહે છે કે, અમારા મનમાં કોઈ વિકાર વાસના નથી. અમે તમારી પાસે આવીએ છીએ. ભગવાન ગોપી ઓને પૂછે છે કે, તમારા મનમાં કોઈ વિકાર નથી તેનું પ્રમાણ શું? ત્યારે ગોપી કહે છે કે, તમે જ પ્રમાણ છો. તમે અમારી અંદર બેઠાં છો. ગોપીઓ કેવી રીતે દેહતાથી જ જવાબ આપે છે તે જોવાનું છે. સંપૂર્ણ વૈરાગ્ય, સંપૂર્ણ પરાભક્તિ વિના એ શક્ય નથી. ઈશ્વર પરિપૂર્ણ વૈરાગ્ય, પરિપૂર્ણ પ્રેમ-ભક્તિ, પરિપૂર્ણ જ્ઞાન માગે છે ગોપીઓ કહે છે કે, તમે અમારી અંદર બિરાજો છો, તમે અમારા મનના ભાવ જાણો છો. તમે અજાણ બની શા સારુ પૂછો? જાતે જ જોઈ લો ને કે અમારી અંદર શું છે ને શું નથી. શરીરનો પતિ ઘરમાં છે, પણ આત્માના સાચા પતિ તો આપ છો. આપે કહ્યું કે પતિમાં ઈશ્વરની ભાવના રાખી પતિની સેવા કરો. પતિમાં ઈશ્વરની ભાવના તે રાખે કે જેને ઈશ્વર ન દેખાય, પણ આપનાં પ્રત્યક્ષ દર્શન કર્યા પછી અન્યમાં તમારી ભાવના કરવાની જરૂર રહેતી નથી. ભાવના સદા વિયોગમાં હોય, સંયોગમાં નહીં. પરમાત્માનાં પ્રત્યક્ષ દર્શન ન થાય ત્યારે મૂર્તિમાં ભગવાનની ભાવના કરવી પડે છે, પણ તમારાં દર્શન થયા પછી હવે તમને છોડી બીજા શામાં અમે ભાવના કરીએ? અને પતિ એટલે કોણ? મૃત્યુના ભયથી રક્ષણ કરે એ જ પતિ છે તે તો આપ પરમાત્મા જ છો. જીવમાત્ર ના સાચા પતિ ઈશ્વર તે આપણે આપના વિના બીજો કોણ અમને બચાવે એવો છે? તેથી સમજીને અમે આપના ચરણનો આશ્રય કર્યો છે. ગોપીઓ કહે છે કે, પતિવ્રતા ધર્મ ચિત્તશુદ્ધિ માટે છે અને ચિત્તશુદ્ધિ પ્રભુપ્રાપ્તિ માટે છે. એ પ્રભુપ્રાપ્તિ તો અમને તમારાં દર્શનથી થઈ. હવે પાછા ચક્રરમાં શા સારું ફાસાઈએ? શ્રીકૃષ્ણ કહે મેં તમને પતિવ્રતા સ્ત્રીનો દાખલો આપ્યો કે, ઘરમાં રહી તેણે સિદ્ધિ પ્રાપ્ત કરેલી. તમે પણ તેવી સિદ્ધિ પ્રાપ્ત કરો. વાચક ચાહક મિત્રો આજે આપણે અહીં અટકીએ અસ્તુ.

ભાજપ નો ૨૦૧૯ થી ૨૦૨૪ દરમિયાન ૧૫૧ સાંસદો અને ધારાસભ્યો નો ઈતિહાસ પર એક નજર.....

દેશમાં વર્ષ ૨૦૧૯થી ૨૦૨૪ દરમિયાન ૧૫૧ સાંસદો અને ધારાસભ્યો સામે મહિલા પર અત્યાચારના કેસો છે. જેમાં ૧૬ કેસ મહિલા પર દુષ્કર્મ સાથે જોડાયેલા છે. ભાજપના વલસાડના સાંસદ ડો. કે.સી. પટેલ સામે દિલ્હીની એક મહિલા વકીલે બનાકારનો આરોપ લગાવ્યો. ગાંધીધામના પ્રતિષ્ઠિત આગેવાન અને કોંગ્રેસ તેમજ સુન્ની મુસ્લિમ હિતરક્ષક સમિતિ સાથે જોડાયેલા ડાહ્યા જુમા રાયમા સેશન કોર્ટમાં કેસ ચાલી જતા ૨૭ મહિલાની સજા થયેલી જે સરપંચ પુત્ર છે સરકારી જમીન ઉપર અત્યારે દબાણ કર્યું છે. વાવ-થરાદ નવા જિલ્લામાં ભારતીય જનતા પાર્ટી જિલ્લાના મહામંત્રી બનાવેલ છે. ભાજપ સંગઠનમાં ? ભડવેલ ગામના પૂર્વ સરપંચ કમલેશ આચાર્યની મહામંત્રી પદે નિમણૂક કરી છે. વાવ પોલીસ મથકે કલમ ૩૦૭ (હત્યાનો પ્રયાસ) અને ૩૨૬ (જીવલેણ હુમલો) જેવા ગંભીર ગુનાઓ નોંધાયેલા છે. ૨૭ માસની સજા પણ ફટકારી છે. સરપંચોને રંજાડવા. ૧૫ મહાનગરો, ૮૪ પાલિકા, ૨૬૦ તાલુકા અને ૩૪ જિલ્લા

પંચાયતો માટે ૧૦ હજાર ઉમેદવારોની પસંદગી માટે ઈ-ટ્રોગેશન કરવું પડ્યું હતું. માર્ચ ૨૦૨૬માં રાજકોટમાં ભાજપના નેતા જિલ્લા પંચાયતના પૂર્વ કારોબારી અધ્યક્ષ સહદેવસિંહ જાડેજા સહિત ૯ લોકો સામે ખનીજ ચોરીના આરોપ હેઠળ ફરિયાદ નોંધાવી છે. માર્ચ ૨૦૨૬માં જિલ્લા પંચાયતના સિંચાઈ સમિતિના ચેરમેન અને ભાજપ નેતા અજય લોરિયા સામે મોરબીમાં ફરિયાદ નોંધાઈ હતી. શેખર આદ્રોજાને એક બંધ ગોડાઉનમાં બોલાવી માર માર્યો હતો. રાજન પટેલ સુરત મહાનગરપાલિકામાં સ્ટેન્ડિંગ કમિટીના ચેરમેન તરીકે રહી ચૂક્યા છે. લોકોએ ચારે બાજુથી ઘેરી લીધા હતા. સુરત જિલ્લા ભાજપ પૂર્વ પ્રમુખ હર્ષદ ચૌધરી સામે ફરિયાદ નોંધાઈ હતી. મહેસાણાના ભાજપ નેતા વિરેન્દ્ર ચૌહાણ સામે એટ્રોસિટી એક્ટ અને ધમકી માટે ફરિયાદ. ખેડાના ભાવેશ ચૌહાણ પર ગળતેશ્વર તાલુકા પંચાયતના પૂર્વ પ્રમુખના પતિ અને તાલુકા મહામંત્રી રિપલ પટેલે હુમલો કર્યો હતો. રાજકોટમાં પ્રોટેક્શન મની ઉઘરાવ્યા અને તાજેતરમાં નિવૃત્ત થયેલા મુદ મેચર અને સ્ટે. ચેરમેનના બાંધકામ સામે વિપક્ષી ફરિયાદ થઈ હતી. ભાજપના નેતા અને પૂર્વ કોર્પોરેટર અનિલ મકવાણાએ રૂ. ૩ લાખની લાંચ માંગી હતી. અમરેલી દામનનગર ભાજપના નેતા ભાજપના મહામંત્રી પ્રકાશ તજા પર હુમલો કરવામાં આવ્યો. ગાંધીનગરમાં ભાજપના શ્રદ્ધા રાજપૂતે પૈસા બાબતે દર્શની કોટીયા સામે ફરિયાદ નોંધાવી. નર્મદા જિલ્લાના ભાજપના ઉપપ્રમુખ હિરેન પટેલ સામે આદિવાસી યુવતીએ પોલીસ સ્ટેશનમાં દુષ્કર્મની ફરિયાદ નોંધાવી હતી. જૂનાગઢના સાંસદ રાજેશ સુડાસમાએ ધમકી આપતા સામે ભાજપના કારોબારી સભ્ય રાકેશ દેવાણીએ ફરિયાદ નોંધાવી હતી. ડાભોઈ ભાજપના ત્રણ નેતાઓ સામે એટ્રોસિટીની ફરિયાદ નોંધાઈ હતી. જસદણ ભાજપના પ્રભારી દિનેશ અમૃતિયા વિરુદ્ધ તેમના જ કુટુંબના સભ્યો દ્વારા મિલકત પડાવવાનો ગંભીર આક્ષેપ કરવામાં આવ્યો. જામનગર ભાજપના નેતા અને બે સાળા વિરુદ્ધ પોલીસ ફરિયાદ. કલોલ બહુજન મુક્તિ પાર્ટીનું ભાજપના આગેવાને દલિત

★ યશપાલસિંહ ટી વાઘેલા દરબારગઢ શ્રી ઓગડ વિદ્યા મંદિર થરા

## ન્યૂઝ ઓફ ગાંધીનગર સાહિત્ય સરિતા- આયોજક : પ્રદીપ રાવલ



### NOG SS NO-162

વિષય- પ્રકૃતિ અને માનવ સંબંધ

શીર્ષક- પ્રકૃતિ આપણું પિયર

પ્રકાર- ગદ્ય , શબ્દ-૧૨૦

પ્રકૃતિ ના હર દશ્ય માં સજી છે સુંદરતા સૃષ્ટિ ના હર કણકણ માં ભરી છે મધુરતા સૃષ્ટિ એટલે ઈશ્વરે બનાવેલી એવી નગરી જેમા દરેક જીવોને પોતાની રીતે જીવન જીવવાનો બોલવાનો અધિકાર છે વૃક્ષ વૃક્ષ માં ગુંજે છે પક્ષીઓ નો મધુર કલબલાટ બાગબગીચા ઉપવનમાં પુષ્પોનો ધમધમાટ ખળખળતી નદી ના નીર માં અને ફરફરતી મંદિર ની ધ્વજાઓ કરે કલાપી નૃત્ય અનુપમ અને કેકારવ ના નાદ પૃથ્વી વિનાનું આપણું જીવિત આપણું અસ્તિત્વ હોઈ શકે નહીં તેનાથી દુર જવું એટલે આપણે આપણા થી દુર જવું આજે આપણે પ્રકૃતિ સાથેનું એકત્વ કૃમશ ગુમાવતા જઈ એ છીએ અને એ વાત ચિંતા નો વિષય બની રહ્યો છે પ્રકૃતિ ઈશ્વર નો પ્રસાદ છે ત્યાં જ આપણો વાસ છે પ્રકૃતિ સંગીત છે પ્રકૃતિ ગીત છે પ્રકૃતિ ધર્મ પણ છે અને કોઈ એ આ પ્રકૃતિ ને પોતાના ગુરુ તરીકે સ્વીકાર કર્યો છે સરિતા, સમુદ્ર કે અરણ્ય ની આસપાસ જ ગંથાતી આવી છે પ્રકૃતિ જ આપણું સદાનુ સરનામું છે..!

- રેખા રસિક નાકરાણી (મુંબઈ)

### NOG SSNO:153

વિષય:" પ્રકૃતિ અને માનવ નો સંબંધ "

શીર્ષક:"પ્રકૃતિ ને યોગદાન"

પ્રકાર:ગદ્ય.શબ્દો:૧૫૮

આપણે તો એક કૃતિ છીએ કે જે પ્રકૃતિએ ઘડેલી આકૃતિ છે. પ્રકૃતિ એ ઘડેલા નિયમો પ્રમાણે જો જીવન જીવશો તો એકબીજા

આપણને હંમેશા વિદેશી સંસ્કૃતિ માત્ર સારી જ નહીં પણ મનમોહક અને ચિત્તાકર્ષક લાગે છે. રોટલાની જગ્યાએ બ્રેડ કે પિટ્ઝા. છરી કાંટાથી જમવાનું દાળનો સબડકો સાયલન્ટલી મારવાનો. વિદેશી સંસ્કૃતિ આપણા પર હાવી થઈ ગઈ છે. આપણી મણિબેન માગરિટ સામે સિમલા મિચ્છ લાગે છે! ખોતિયા કફનીને છોડી પચાસ ડિઝીની ગરમીમાં બોચીએથી પરસેવાના રેલા ઉતરતા હોય તો પણ કોટપેન્ટ બુટ એ પણ રેન્ડેડ પહેરીને રોલા મારવા છે! આપણને રૂપિયા કરતા ડોલર વ્હાલા લાગે છે એટલે ડોલર પાછળ ઘેલા ઘેલા થઈએ છીએ!

માની લઈએ કે રસ્તા, જાહેર પરિવહન, કચરાના નિકાલ, નગરવ્યવસ્થાપનના મામલે વિદેશો આપણા કરતા બહેતર હશે! પરંતુ, વિદેશની આંધળી નકલ કરવાની કોઈ આવશ્યકતા ખરી? આપણે સોસમાં રોટલો બોળીને ખાવાની મૂખમી કરવી હોય તો કોઈ આપણને શું કામ મનાઈ કરે?

કોઈ દેશી માસ-બેમાસ પરદેશ જઈ આવે એટલે પરદેશના છૂટા મોંએ વખાણ કરે. ત્યાંના રસ્તા અરીસા જેવા ચોખ્ખાચણાક! અરે, બબૂચક તારા ઘરનું ચાટલું ખરીદ્યું પછી લૂગાંનો ગાંભો મારી કદી સાફ કર્યું છે? તારા પ્રતિબિંબને બદલે તારું ખવીસ દેખાય છે! દૂધ તો ખોર આવે. અરે, અહીં છૂટક દૂધનો ધંધો કરતો ત્યારે દૂધ ચાખતો જતો અને દૂધના કેનમાં પાણી ઘાબેડે જતો હોય છે! ત્યાં મરી મસાલા ખોર મળે! અહીં ,પાણાજીરામા થોડાની લાદ, મરચામાં લાકડાનો વેર, હળદરમાં મકાઈનો લોટ તું જ ભેળવતો હતો અને મસાલા ચોખ્ખા મળવાની કયા પતર ખાંડે છે? વિદેશી લોકો કાયદાથી ડરે છે, અહીં કાયદો લોકોથી ડરે છે. અહીં કાયદો એ કાયદો છે, બાકી બધા વાયદા છે!

વિદેશમાં કોઈ રસ્તા પર થૂંકે તો ત્યાંની સરકાર ફાઈન કરે. અલ્યા, બુધાલાલ. બધામાં વિદેશની ક્યાં માંડે છે? થૂંકવું એ તો કુદરતી દેન છે. થૂંકવું એ કુદરતી હાજત જેવું છે! આપણે ત્યાં થૂંકવું એ

નાં માનવ સંબંધો જળવાઈ રહેશે. અને વિરુદ્ધ રીતે જીવશો તો તમારામાં વિકૃતિ આવી જશે. સમાજ માં તમે માનવે લાયક રહેશો નહીં.

માતા,કોઈ,બહેન,પુત્રી તે પ્રકૃતિ સર્જીત માનવ સંબંધો છે.તેમાં લેવાની ભાવના ઓછી ને આપવાની ભાવના વિશેષ હોય છે.જ્યારે અમુક સંબંધો માનવ સર્જીત છે.જેમાં સંબંધ નાં ત્રાજવામાં આપવાં લેવાંનાં કાટલાં હોય છે.ઘણીવાર માનવનાં સંબંધો માં આપણી સંસ્કૃતિ પણ કામ લાગી જતી હોય છે.આપણાં મા-બાપ નું લોહી,આપણે દિવસ નો મોટો ભાગ કોની સાથે રહીએ છીએ તે અને તેમનાં વિચારો પ્રમાણે આપણે કેટલું ચાલીએ છીએ અને આપણાં પોતાનાં વિચારો નો કેટલો અમલ કરીએ છીએ તેનાં પર આધારિત હોય છે.પ્રકૃતિએ રચેલાં સારાં માનવ સંબંધોની વ્યાખ્યાને સ્વીકૃતિ આપો ને તેની પ્રતિકૃતિ બનીને જીવન જીવો એજ તમે પ્રકૃતિ ને કરેલ યોગદાન છે.

જીતેન્દ્ર શાહ"સુકાન્ત" (અમદાવાદ)

### NOG SS NO 205

વિષય: પ્રાકૃતિક અને માનવ સંબંધ

શિર્ષક:એક અતુટ નાતો

પ્રકાર :ગદ્ય

શબ્દો :૨૫૦

માટી માથી માનવ અને માટી એનો આધાર

વહેતી નદી અને પવન ની લહેરો કરે તેને પ્યાર વૃક્ષો ના છાયા માથી મળે છે શીતળતા નો અહેસાસ પ્રાકૃતિ માનવ જીવન નો શ્રવાસ અને વિશ્રવાસ સુરજ ની લાલી માથી થાય છે સવાર ની શરૂઆત ચાદની ની શીતળતા મા ઓગળે રાત પવેત ના શિખર ટેકે માનવ નુ અભિમાન સાગર ના મોજા માથી મળે જીવન નુ જ્ઞાન પરંતુ માનવ ભુલી ગયો એની સાથે નો સાથ કુદરત ને ખંડીત કરવા લાબા કરીયા હાથ વૃક્ષો કાપ્યા નદી ઓ ખનન કરી ભુલ્યો એનુ ભાન પ્રાકૃતિક ના ખોળા મા જીવે છે માનવ નુ માન ચાલો ફરી થી પ્રાકૃતિ ના ખોળે જાય એ પ્રેમ થી આ ધરતી ના કુલો ને સીચી એ આ "પથીક" ની નજરે જયા સુધી જયા સુધી પ્રાકૃતિ સુરક્ષિત ત્યા સુધી માનવ જીવત પયોવરણ ની રક્ષા એજ એજ જીવન નુ મોટુ પૃણ્ય

કવિ શ્રી વિજયસિંહ બાબુભા ઝાલા ઊંફ પથીક

ઢવાણા હળવદ

### NOG NO.0059

વિષય: પ્રકૃતિ અને

માનવ સંબંધ

માનવ સંબંધ

હાઈકૂ પાંચ

સંબંધો ઘણા છે , માનવ પ્રકૃતિ સંબંધો સ્થાયી !

જન્મ જાત છે સંબંધ માનવ નો સાથ પ્રકૃતિ !

સંબંધ સ્થાયી માનવ પ્રકૃતિ નો બીજા અસ્થિર

ડગ મગે જો સંબંધ પ્રકૃતિનો ? ભય મા વિશ્ર્વ !

નભેછે વિશ્ર્વ સંબંધો પ્રકૃતિથી ! જે છે કાયમી.

જયકાન્ત ઘેલાણી

પ્યારે'.

### NOG.ss No.213

વિષય :- પ્રકૃતિ અને માનવતાનો સંબંધ.

શીર્ષક :- ' પરિભ્રમણ '

પ્રકાર :- પદ્ય

ગતિ, સુગતિ, પ્રકૃતિનું, તાલ મિલાવતું પરિભ્રમણ, સૂર્ય, ચંદ્ર, તારા, ગ્રહોની ગતિનું નિશ્ચિત છે પરિભ્રમણ.

ઋતુ પ્રમાણે ઊગે, ફળ, ફૂલ, ધાન્ય, મેઘતો ગાય મલ્હાર, પ્રકૃતિની વિરૂધ્ધ જતાં, માનવીનું, આ કેવું પરિભ્રમણ !

પ્રકૃતિના વિનાશમાં આયખું આખુ એમજ વીતી ન જાય, પ્રકૃતિને માણવી, સમજવી, તે ઉત્તમ છે પરિભ્રમણ.

પ્રકૃતિ સાથે સંબંધ બાંધી, સાથે તાલ મિલાવી ચાલવું, સમજ તો એવી રાખ જીવનમાં કે, બને શાન્તિનું પરિભ્રમણ.

સત્ય એક ફેરો કરે વિશ્વનો, અસત્ય ઘણાં ફેરા કરી જાય, પર્યાવરણનું જતન કર, એજ સાચું છે પરિભ્રમણ.

આવનારી પેઢી માટે કંઈક તો બચાવી રાખ, 'સ્વજન', સાથે મળી પ્રકૃતિની રક્ષા કરવી એજ ખરું પરિભ્રમણ.

કવિ શ્રી યોગેશભાઈ પંડ્યા 'સ્વજન' (જુનાગઢ)

### ★★★★★★

દ્રંદ જીજ્ઞઃ : ૩૮૨.

વિષય - " પ્રકૃતિ અને માનવતાનો સંબંધ"

પ્રકાર- પદ્ય શબ્દ - ૧૨૦

શીર્ષક- જીવન ને પૂરક પ્રકૃતિ છે બેલડાં સવાઈ

?પપ

સોમ સૂરજ સિતારા સંગ ઋતુ ઉમંગા સરવર નભ સાગર વસુધા પ્રેમલ ગંગા

તલસે હેયાં નિસર્ગની ગૂઢતત્વની દેવીછાયા અનુપમ સૌંદર્ય ઝાંખી વંદુ પરમાનંદી ધામા

કુદરતની મોજાર કિરતારી કરિશમાયી બીજ અંકુર વિલસી ઝુમે મહા વડવાઈ

અગણિત ઉપકારી હેતલ કુદરત હરખાઈ જીવન ને પૂરક પ્રકૃતિ છે બેલડાં સવાઈ

મધુરિમા શરપાવા પંચતત્વોના સાયા છે અનન્ય રૂપા ચૈતન્ય અચરજ જાયા

વિના કુદરત ના પાંગરતા સૃષ્ટિના ખજાના વિમલ પર્યાવરણને રક્ષજો છે એ મહામૂલાં

કોઈ કહેજો એટલકું પહાડને કે પાદરમાં ઝરણાં મોકલે.

મોલડાં લહેરાશે ખેતરે ને પોંખશે માનવનાં મનડાં ખોબલે.

રમેશ પટેલ" આકાશદીપ"

કેલિકોર્નિઆ

### ★★★★★★

### NOG SS NO 384

વિષય: પ્રાકૃતિક અને માનવ સંબંધ

શિર્ષક:"ઝેર ભરેલું જગત"

પ્રકાર : પદ્ય શબ્દો :૬૮

અવની નું સમતુલન ?

નદી તળાવ સરોવર ?

સુક્ષ્મ જીવ જગત?

રસાયણ તેલ કોલસો?

ડુંગર મેદાનો જંગલ?

ફળ ફૂલ ને ધાન્ય?

જીવ માત્ર ને કણકણ માં વસે પ્રદૂષણ !!

પર્યાવરણ પ્રકૃતિ જેવું છે? કે હતું?

શુદ્ધ પાણી ? અને શુદ્ધ હવા?

શુદ્ધ ખોરાક? ઝેર ભર્યું જીવન!

બનાવટી માણસ નું મગજ!!!

શોધે શુદ્ધ પર્યાવરણ અને હવા!!

વૃક્ષો પ્રાણીઓ ત્રસ્ત થઈ !!

પ્રાર્થના કરે હે પ્રભુ! "ઝેર ભરેલું જગત".

ડૉ સતિષ એસ. પટેલ પ્રકૃતિ રક્ષક (અમદાવાદ)

# થૂંકવીર સામે શું કામ જોરજબરદસ્તી?

મૌલિકાધિકાર છે. આપણે ત્યાં ગમે ત્યારે, ગમે તેટલી વાર, વારંવાર થૂંકવું એ આપણો થૂંકસિધ્ધ હક છે! થૂંક એ સોળ સંસ્કાર પછીનો સતરમો સંસ્કાર છે!

મા વિના સૂનો સંસાર, ગોળ વિના સૂનો કંસાર એમ થૂંક વિના ફીકકો સંસાર અમસ્તું જ કહેવાયું હશે!માનવ સંસ્કૃતિનો આરંભ ત્યારથી થૂંકયાત્રાનો આરંભ થયેલ છે. જૂના જમાનામાં થૂંકાથૂંક માટે ધિંગાણા ખેલાતા. કેટલાક થૂંકવીરના પાળિયા પૂજાય છે. જેને પ્રસાદરૂપે થૂંક ઘરાવવામાં આવે છે! ગમે ત્યાં થૂંક્યા નહીં તો જીંદગી મેં ક્યા કિયા?રસ્તા પર, મકાનની સીડી, બાગ બગીચા દરેક જગ્યાએ નિસંકોચ ઉમળકાભેર થૂંકવું એ વિરાસત છે!થૂંકવામાં જે મજા છે એવી સાત્વિક મજા ઔર કલાં હૈ , ભીડું?

આપણે નીડર થઈને થૂંકાભિલાષાને અભિવ્યક્ત કરવી જોઈએ. કારના ડ્રાઈવર ધીરેથી દરવાજો છોઈય ખોલી નાથું નમાવી મુખમંડળમા એકત્ર થયેલ થૂંકગાંને મુક્તમને રસ્તા પર પ્રવાહિત કરે છે. કેવું અલૌકિક દ્રશ્યમ્ છે. વારે તહેવારે દેવ કે દેવતાના વિજય પર આકાશમાંથી પુષ્પવૃષ્ટિ કરનાર સ્વર્ગના દેવતાઓને આ દ્રશ્ય પર પુષ્પવૃષ્ટિ કરવામાં શેના ઝાટકા વાગતા હશે? રસ્તા પર થૂંકવા માટે થૂંકવીરને સન્માનિત કરવામાં સરકારને શેની ચૂંક આવે છે? થૂંકવીર સન્માનનિધિ અંતર્ગત થૂંકવીરને દરેક થૂંકાથૂંક પર પાંચસોહજાર રૂપિયા ડીબીટીથી બેંકખાતામાં જમા કરાવવા જોઈએ . જેથી અન્યોને પ્રેરણા મળે!

મહાનગરપાલિકા તેમની હદ ઓળંગી રહી હોય તેવું તમને લાગતું નથી?અને,ભૌગોલિક હદ અભિપ્રેત નથી. સરકાર અમદાવાદ-ગાંધીનગરને ટવીન સિટી તરીકે ડેવલપ કરવા મથામણ કરે છે!બંને શહેર વચ્ચે ત્રીસ કિલોમીટરનું અંતર છે!એક જમાનામાં ગાંધીનગર - અમદાવાદના રસ્તાની બંને બાજુ પાકથી લહેરાતા ખેતરો જોઈને આંખ અને મન બંનેને લીલીછમ શાંતિ મળતી.પ્રદૂષણ, ધોંધાટ કકળાટ ફી રસ્તા હતા. આજે અમદાવાદ-ગાંધીનગરને એક કરવા ખેતરોની જગ્યાએ

સોસાયટી , મોલ, ફાર્મહાઈસ, હોટલો, હોસ્પિટલોના કોંક્રિટનો ઉભો-આડો પાક લહેરાઈ રહ્યો છે!સરકાર એથી પણ આગળ વધીને ધોલેરા-અમદાવાદને ટવિન સીટી બનાવવાની આંબલી પીપળી બતાવી રહી છે. બંને વચ્ચે એંશી કિલોમીટરનું અંતર છે!

માનો કે મહાનગરપાલિકા વધતી વસતીને સુવિધા આપવા ફલાય ઓવરબ્રિજ બનાવે, અંડરપાસ બનાવે, ડબલ ડેકર ફલાય ઓવરબ્રિજ બનાવે, રસ્તા પહોળા કરે, સીટી ડસ્ટ ફી બનાવવા ફૂટપાથ બનાવે , સ્વિમિંગ પુલ બનાવે, કોમ્પનિટી સેન્ટર બનાવે, સ્પોર્ટ્સ કોમ્પ્લેક્સ બનાવે. વિકાસના નામે લોકોને પણ બનાવે! રસ્તા પર અડીગો જમાવેલ ઢોરોને ખંદેડે નહી તેનો પણ વાંધો નથી. રાહદારી સિવાય હર કોઈ સબ ભૂમિ ગોપાલ ફી માની ફૂટપાથ પર રેસિડેન્શિયલ કે કોમર્શિયલ દબાણો કરવા દે! રસ્તા પર બારેમાસ ભૂવા પડે લાઈટ, પાણી, ગટર માટે નવા બનાવેલા રોડ ખોદી નાંખે. શહેર શહેર છે કે પુરાતત્વીય વિરાસત શોધવા કરેલ ખોદકામનો ટીબો છે તેની પણ ખબર ન પડે!વિકાસ કરવો જરૂરી છે એમ માની લઈએ . પરંતુ, સાંસ્કૃતિક વિરાસત, પરંપરા , પ્રણાલિકા સામે યુધ્ધ છોડવું તે ક્યાંનો ન્યાય છે?પાલિકાના સત્તાધીશોનું આ પતન કોઈ પણ કાળે ચલાવી લેવાય?

થૂંકવું એ રાષ્ટ્રીય નહીં .પણ,આંતરરાષ્ટ્રીય હક્ક છે. બંધારણમાં મૂળભૂત અધિકારોના ઉલ્લંઘનના કિસ્સામાં બંધારણીય પ્રતિચાર મળે છે. પરંતુ, થૂંકાધિકારના લોપ કે હાસ સામે શું રક્ષણ મળશે તેનો બંધારણમાં કોઈ ઉલ્લેખ નથી!થૂંકવું એ સનાતની અધિકાર છે!કોઈ તારી સાથે ન થૂંકે તો એકલો થૂંકને તેમ ગુરૂદેવ રવિન્દ્રનાથ ટાગોર કહી ગયા છે.

થૂંક આપણા જીવનમાં થૂંકની જેમ વણાઈ ગયેલ છે. વાતવાતમાં થૂંકના સાંધા કરીએ છીએ. એકબીજા સામે થૂંક ઉડાડીએ છીએ. જો કે, વાસ્તવમાં શબ્દશ: થૂંક ઉડાડતા નથી. છતાં, તાત્વિક રીતે થૂંક ઉડાડીએ છીએ. આપણે ગુસ્સો થૂંકી નાંખવા સૂચવીએ

છીએ.થૂંકે થૂંકે સરોવર ભરી શકાય નહીં. આપણે થૂંકેલું ચાટવા કે થૂંકેલું ગળી જઈએ છીએ! કોઈ વાત બોલી ન શકીએ તેવી પરિસ્થિતિમાં થૂંક સૂકાઈ જાય છે. ઘણા લોકો દહીં વલોવવાને બદલે થૂંક વલોવતા હોય છે!આપણે થૂંકજીવી કે થૂંક પ્રધાન રાષ્ટ્ર છીએ!

જાહેરનામાં થૂંકવું એ કોઈ ગુનો છે? થૂંકવું એ ચોરીયપાટી જેવો અપરાધ છે? થૂંકવું એ છોડતી, રોમિયોગીરી કે મહિલાના વિનયભંગનો ગુનો છે? થૂંકવું એ હત્યા કે અપહરણ જેવો ખતરનાક ગુનો છે? સ્પોન્ઝી સિક્કમ જેમ થૂંકવાથી કોઈને નાણાકીય નુકસાન થાય છે? થૂંકવું એ આતંકવાદી કૃત્ય બરાબર છે? કોઈ રસ્તા પર થૂંકે તો અર્ધા કલાકમાં સૂકાઈ જાય છે! ગાય ભેંસ કે ઈવન શ્યાન ખુ?લ્લામાં મળમૂજ વિસર્જન કરે તો ગાયભેંસ કે તેના માલિકને કોઈ દંડ કરવામાં આવતો નથી. પક્ષી ફલાઈંગ ચરક કરે તો કોઈ દંડ કરવામાં આવતો નથી. થૂંકવું એ મળમૂજ વિસર્જન જેટલો સંગીન અપરાધ નથી તો પછી મહાનગરપાલિકાને થૂંકવીર સામે કેમ કિત્તાખોરી છે? મહાનગરપાલિકા સુલભ શૌચાલય બનાવે છે તેમ સુલભ થૂંકાલય બનાવી ન શકે? જ્યાં થૂંકાભિલાષી તેમની થૂંકવાની ચળ ભાંગી શકે!મહાનગરપાલિકાને રચનાત્મક ઉપાયોમાં કોઈ રસ નથી. મહાનગરપાલિકા થૂંકવિસર્જનને પણ આવક કમાવવાનો સ્ત્રોત માને છે. થૂંકવીરને દંડ કરે છે! મહાનગરપાલિકા ચોરી પર સિનાજોરી કરે છે! પાછો વાઘ માર્યો હોય તેમ આટલી વ્યક્તિને જાહેરનામું થૂંકવા બદલ આટલા રૂપિયાનો દંડ વસૂલ કર્યો તેની પ્રેસ પબ્લિસિટી કરે છે. માનો કે બળતામાં ઘી હોમે છે!

મહાનગરપાલિકા થૂંકવીર પર જોરજબરદસ્તી કરવાનું ત્વરિત સમાપ્ત કરે. થૂંકવાની ઐતિહાસિક પરંપરા પુન: સ્થાપિત કરે તેમાં જ મહાનગરપાલિકાની ભલાઈ છે!

ભરત વૈષ્ણવ

# પાંચ વર્ષની પીડાનો સુખદ અંત: ગાંધીનગર સિવિલના તબીબોએ લીવરમાંથી હજારો 'ડોટર સિસ્ટ' દૂર કરી યુવાનને ઉગાર્યો



સામાન્ય માણસ માટે જ્યારે ખાનગી હોસ્પિટલોના મોંઘા ખર્ચ અને જટિલ સર્જરીનું જોખમ ચિંતાનું કારણ બને છે, ત્યારે સરકારી હોસ્પિટલો આશાનું કિરણ બનીને સામે આવે છે. આવો જ એક કિસ્સો યશવંતી સિવિલ હોસ્પિટલ, ગાંધીનગર ખાતે પ્રકાશમાં આવ્યો છે, જ્યાં સર્જરી વિભાગના નિષ્ણાત તબીબોએ એક ૩૯ વર્ષીય પુરુષ દર્દીની લીવરની હાઈડેટીડ સિસ્ટની અત્યંત જટિલ સર્જરી સફળતાપૂર્વક પાર પાડી છે. આ દર્દી વર્ષ ૨૦૨૧ થી આ ગંભીર બીમારીથી પીડાતા હતા અને છેલ્લા પાંચ વર્ષ દરમિયાન તેમણે અનેક હોસ્પિટલો તથા ડોક્ટરોનો સંપર્ક કર્યો હતો. જોકે, ક્યાંક ઓપરેશનનો વધુ પડતો ખર્ચ તો ક્યાંક સર્જરીમાં રહેલા જીવન જોખમને કારણે દર્દી અને તેમનો પરિવાર સતત ભય અને મુંજવણમાં જીવતો હતો.

અંતે, થાકીને આ દર્દી ગાંધીનગર સિવિલ હોસ્પિટલના સર્જરી વિભાગમાં પહોંચ્યા હતા.

અહીંના તબીબોએ માત્ર તેમની બીમારીની ગંભીરતાને સમજાવે એટલું જ નહીં, પણ દર્દી અને તેમના સગાઓને રોગ વિશે વિગતવાર સમજણ આપી તેમના મનમાં ધર કરી ગયેલા ડરને દૂર કર્યો હતો. તબીબોના આત્મવિશ્વાસને જોઈ પરિવારે સર્જરી માટે સંમતિ આપી અને તા: ૦૮ એપ્રિલ ૨૦૨૬ના રોજ આ ભગીરથ કાર્ય હાથ ધરવામાં આવ્યું. સર્જરી દરમિયાન તબીબો પણ આશ્ચર્યચકિત થઈ ગયા હતા કારણ કે લીવરમાં રહેલી મુખ્ય હાઈડેટીડ સિસ્ટની અંદર હજારોની સંખ્યામાં નાની-મોટી 'ડોટર સિસ્ટ' ભરાયેલી હતી. નિષ્ણાત સર્જનોની ટીમ જેમાં ડો. નિયતિ લાખાણી, ડો. પ્રતિક શાહ, ડો. બિન્નલ પંચાલ અને ડો. પ્રતિક પટેલ સામેલ હતા, તેમણે અત્યંત સાવચેતીપૂર્વક આ તમામ સિસ્ટને દૂર કરી હતી. આ જટિલ પ્રક્રિયામાં એ નરેશ્વર ડો. ભારતી રાજાણી, ડો. પ્રિયંકાબેન અને

તેમની ટીમે પણ મહત્વપૂર્ણ ભૂમિકા ભજવી હતી.

આ સફળ શસ્ત્રક્રિયા બાદ દર્દી હવે ભયમુક્ત અને સ્વસ્થ છે. વર્ષોની પીડામાંથી મુક્ત મળતા દર્દીના પરિવારે સિવિલ હોસ્પિટલના તબીબો અને સ્ટાફનો હૃદયપૂર્વક આભાર માન્યો હતો. ગાંધીનગર સિવિલ હોસ્પિટલની આ સફળતા ફરી એકવાર સાબિત કરે છે કે સરકારી તબીબોની કુશળતા અને સેવાની ભાવના ગમે તેવા અધરા પડકારોને જીતવા માટે સક્ષમ છે.

હાઈડેટીડ સિસ્ટ અને ડોટર સિસ્ટ એટલે શું?

હાઈડેટીડ સિસ્ટ એ હકીકતમાં એક પ્રકારના પરોપજીવી જીવ ઈજેર/ઈજેજ જે ઝાઝાઈજ જે નામનો કરમિયો દ્વારા થતો ચેપ છે. જ્યારે આ જીવ શરીરના અંગમાં સામાન્ય રીતે લીવરમાં ધર બનાવે છે, ત્યારે ત્યાં એક મોટી કોથળી જેવી રચના બને છે, જેને 'મધર સિસ્ટ' કહેવામાં

આવે છે.

સમય જતાં, આ મુખ્ય મોટી કોથળીની અંદર નાની-નાની અનેક નવી કોથળીઓ પેદા થવા લાગે છે. આ નાની કોથળીઓને જ વિજ્ઞાનની ભાષામાં 'ડોટર સિસ્ટ' કહેવામાં આવે છે.

ડોટર સિસ્ટ શા માટે જોખમી છે?

ગાંધીનગર સિવિલના કિસ્સામાં જોવા મળ્યું તેમ, તેની સંખ્યા હજારોમાં હોઈ શકે છે. જેમ જેમ ડોટર સિસ્ટની સંખ્યા વધે છે, તેમ તેમ તે લીવર કે અન્ય અંગો પર દબાણ લાવે

છે, જેનાથી દુખાવો અને પાચનની સમસ્યાઓ થાય છે. જો સર્જરી દરમિયાન એક પણ ડોટર સિસ્ટ અંદર ફાટી જાય, તો તેનાથી દર્દીને ગંભીર એલર્જીક રિએક્શન આવી શકે છે અથવા શરીરના અન્ય ભાગોમાં પણ આ રોગ ફેલાઈ શકે છે. ટૂંકમાં કહીએ તો, ડોટર સિસ્ટ એ રોગના ફેલાવાની પ્રક્રિયા છે. ગાંધીનગર સિવિલના ડોક્ટરોએ આ હજારો નાની કોથળીઓને લીવરને નુકસાન પહોંચાડ્યા વગર સુરક્ષિત રીતે બહાર કાઢી, એ જ આ સર્જરીની સૌથી મોટી સફળતા છે.

## ભાજપા પ્રદેશ કાર્યાલય 'શ્રી કમલમ' કોબા, ગાંધીનગર ખાતે સૌરાષ્ટ્રના યુવા ખેડૂત આગેવાન શ્રી રાજુભાઈ કરપડા સેંકડો સમર્થકો સાથે ભારતીય જનતા પાર્ટીમાં જોડાયા

ગુજરાત પ્રદેશ ભાજપા મીડિયા વિભાગની અખબારી યાદી જણાવે છે, આજે ભાજપા પ્રદેશ કાર્યાલય 'શ્રી કમલમ' કોબા, ગાંધીનગર ખાતે સૌરાષ્ટ્રના યુવા ખેડૂત આગેવાન શ્રી રાજુભાઈ કરપડા સેંકડો સમર્થકો સાથે ભારતીય જનતા પાર્ટીમાં જોડાયા હતાં. પ્રદેશ મહામંત્રીશ્રી અનિરુદ્ધભાઈ દવેએ શ્રી રાજુભાઈ કરપડાને ભાજપાનો ખેસ પહેરાવી ભારતીય જનતા પાર્ટીમાં વિધિવત આવકાર્યા હતાં.

આ પ્રસંગે યુવા ખેડૂત આગેવાન શ્રી રાજુભાઈ કરપડાએ જણાવ્યું હતું કે, વડાપ્રધાનશ્રી નરેન્દ્રભાઈ મોદી, કેન્દ્રીય ગૃહ અને સહકાર મંત્રીશ્રી અમિતભાઈ શાહના નેતૃત્વમાં કેન્દ્ર સરકાર અને ગુજરાતની ભાજપા સરકાર ખેડૂતો માટે અનેકવિધ કાર્યો કરી રહી છે તે જોતાં ભાજપામાં રહી તેઓ ખેડૂતો માટે કાર્ય કરી રાજનીતિમાં આવવાના તેમના ખેડૂત કલ્યાણના ઉદ્દેશ્યને સાચા અર્થમાં સિદ્ધ કરી શકશે. તેમણે ભાજપા પ્રદેશ અધ્યક્ષશ્રી જગદીશભાઈ વિશ્વકર્માના માર્ગદર્શન હેઠળ ભાજપાના વફાદાર સૈનિક તરીકે સતત કાર્યરત રહેવાની પ્રતિબદ્ધતા વ્યક્ત કરી હતી.

તેમણે કહ્યું કે, તેઓ ખેડૂત હિત માટે વધુ પ્રભાવી અને અસરકારક રીતે કાર્ય કરવા ભારતીય જનતા પાર્ટી સાથે જોડાઈ રહ્યા છે. મુખ્યમંત્રીશ્રી ભુપેન્દ્રભાઈ પટેલ તથા નાયબ મુખ્યમંત્રીશ્રી હર્ષભાઈ સંઘવીએ જે રીતે કમોસમી વરસાદ બાદ ખેડૂતોની પડખે રહી સંવેદનશીલતા દાખવી રૂ. ૧૦ હજાર કરોડની સીધી સહાય અને રૂ. ૧૫ હજાર કરોડની ટેકાના ભાવે ખરીદી સાથે રૂ. ૨૫ હજાર કરોડનું ઐતિહાસિક રાહત પેકેજ દ્વારા ખેડૂતોને તેમના ખાતામાં સીધી સહાય આપી તે માટે ગુજરાતની ભાજપા સરકારનો તેઓએ આભાર વ્યક્ત કર્યો હતો. પ્રદેશ મહામંત્રીશ્રી અનિરુદ્ધભાઈ દવે, પૂર્વ પ્રદેશ ઉપાધ્યક્ષશ્રી ગોરધનભાઈ ઝડકીયા, પ્રદેશ ઉપાધ્યક્ષશ્રી રસિકભાઈ પ્રજાપતિ, રાજ્ય સરકારના પૂર્વ મંત્રીશ્રી જયસિંહભાઈ ચૌહાણ, પ્રદેશ મુખ્ય પ્રવક્તા ડો. અનિલભાઈ પટેલ, ભાજપા અગ્રણીશ્રી ભરતભાઈ બોધરા સહિતના ભાજપા આગેવાનોએ શ્રી રાજુભાઈ કરપડા સાથે ભાજપામાં જોડાઈ રહેલ વિવિધ સમાજના આગેવાનો અને સમર્થકોને ભાજપાનો ખેસ પહેરાવી તેઓનું ભારતીય જનતા પાર્ટીમાં હર્ષભરે સ્વાગત કર્યું હતું.

## રાજ્યના પોલીસ વડાશ્રીના અધ્યક્ષસ્થાને 'સાયબર સેન્ટર ઓફ એક્સેલન્સ'ની સમીક્ષા બેઠક યોજાઈ

ગાંધીનગર સ્થિત પોલીસ ભવન ખાતે પોલીસ મહાનિદેશક અને મુખ્ય પોલીસ અધિકારી (ફોર્સ) ડો. કે. એલ. એન. રાવના અધ્યક્ષસ્થાને 'સાયબર સેન્ટર ઓફ એક્સેલન્સ'ની કામગીરી અંગેની એક મહત્વપૂર્ણ સમીક્ષા બેઠક યોજાઈ. આ બેઠકમાં સાયબર સેન્ટરના વરિષ્ઠ અધિકારીઓ સહિત તાજેતરમાં નિમણૂક પામેલા પોલીસ ઈન્સ્પેક્ટરશ્રીઓ ઉપસ્થિત રહ્યા હતા.

આ બેઠકમાં ખાસ કરીને સાયબર ગુનાઓ ઝડપી નિવારવા સમીક્ષા કરાઈ હતી. જેમાં સાયબર કાઈમના વધતા જતા વ્યાપ અને નવી મોડસ ઓપરેન્ડી જેવી કે ડિજિટલ ફોડ,

ઓનલાઈન ટગાર, સોશિયલ મીડિયા સંબંધિત ગુનાઓ અને નાણાકીય છેતરપિંડી અંગે ઊંડાણપૂર્વક ચર્ચા કરવામાં આવી હતી. સાથો સાથ ટેકનિકલ સજજતા અને ઈન્વેસ્ટિગેશન અંગે પણ માર્ગદર્શન આપાયું હતું. આ બેઠકમાં સાયબર સેન્ટર ઓફ એક્સેલન્સ દ્વારા કરવામાં આવતી કામગીરીનું પ્રેઝન્ટેશન રજૂ કરવામાં આવ્યું હતું. જેમાં મુખ્યત્વે હેલ્પલાઈન ૧૯૩૦ - ફરિયાદોનું ત્વરિત નિવારણ અને નાણાકીય ટ્રાન્ઝેક્શન અટકાવવાની પ્રક્રિયા, તપાસ પ્રક્રિયા-નોંધાયેલી ફોઈનની ઝડપી તપાસ અને પીડિતોને રિફંડ અપાવવાની કામગીરી, આધુનિક સાધનો - ડેટા એનાલિટિક્સ,



ડિજિટલ ફોરેન્સિક્સ અને રિયલ-ટાઈમ ઈન્ટેલિજન્સ એકત્રિત કરવાની પદ્ધતિઓ અંગે વિસ્તૃત ચર્ચા કરવામાં આવી હતી. ઈન્ફ્રાસ્ટ્રક્ચર અને ક્ષમતા વર્ધનના મુદ્દા પર કચેરીના ભૌતિક માળખાના વિકાસ અને માનવ સંસાધનોના સક્ષમીકરણ અંગે પણ પરામર્શ કરવામાં આવ્યો હતો. પોલીસ અધિકારીશ્રીઓને નિયમિત તાલીમ અને વર્કશોપ

દ્વારા અધ્યતન ટેકનોલોજીથી માહિતગાર કરવા પર પણ ભાર મૂકવામાં આવ્યો હતો. આ સમીક્ષા બેઠકને સંબોધતા ફોર્. કે. એલ. એન. રાવે જણાવ્યું હતું કે, સાયબર ગુનાઓ સામેની લડતમાં 'પ્રોએક્ટિવ અભિગમ' અનિવાર્ય છે. તેમણે અધિકારીઓને આધુનિક ટેકનોલોજીનો ઉપયોગ કરી અન્ય એજન્સીઓ સાથે સંકલન સાધવા

અને રિયલ-ટાઈમ માહિતી શેર કરવા સૂચના આપી હતી. વધુમાં, તેમણે નાગરિકોમાં સુરક્ષા જાગૃતિ વધારવા માટે શાળાઓ, કોલેજો અને સામાજિક પ્લેટફોર્મ્સના માધ્યમથી વિશેષ અભિયાન ચલાવવા પર ભાર મૂક્યો હતો. નવનિયુક્ત પોલીસ

ઈન્સ્પેક્ટરશ્રીઓને સમર્પિત ભાવના સાથે સમયબદ્ધ રીતે ફરિયાદોનો નિકાલ કરવા પ્રેરિત કર્યા હતા. અંતમાં, પોલીસ મહાનિદેશકશ્રીએ સાયબર સેન્ટરની સમગ્ર ટીમની કામગીરીની પ્રશંસા કરી હતી અને આ કેન્દ્રને સાયબર કાઈમ સામે લડવા માટે એક 'આદર્શ કેન્દ્ર' તરીકે વિકસાવવા માટે પ્રોત્સાહિત કર્યા હતા.

# "શબ્દોથી સરહદો પાર કરતો સર્જક: પ્રીતમ લખલાણી સાથે ખાસ મુલાકાત"

મુલાકાત લેનાર: ભરત સાંગાણી  
પ્રીતમ લખલાણી ગુજરાતી સાહિત્ય જગતમાં એક સક્રિય અને બહુમુખી સર્જક તરીકે ઓળખાય છે. કવિ, લેખક, અભિનેતા અને પ્રવક્તા તરીકે તેઓએ પોતાની અનોખી ઓળખ બનાવી છે. અમેરિકામાં નિવાસ હોવા છતાં તેઓ ગુજરાતી ભાષા અને સંસ્કૃતિ સાથે ગાઢ જોડાણ જાળવી રાખે છે અને પોતાની રચનાઓ દ્વારા માતૃભાષાનું ગૌરવ વધારવાનું કાર્ય કરે છે.

તેમણે કાવ્યસંગ્રહો, વાર્તાસંગ્રહો અને વિવિધ સાહિત્યિક કૃતિઓ દ્વારા સમૃદ્ધ સર્જન કર્યું છે. તેમની રચનાઓમાં ભાવનાની ઊંડાઈ, જીવનના અનુભવોની છાયા અને વતન પ્રત્યેનો લાગણીસભર સ્પર્શ સ્પષ્ટ જોવા મળે છે. અમેરિકામાં રહીને પણ ગુજરાતી સાહિત્યિક અને સાંસ્કૃતિક કાર્યક્રમોમાં આયોજન દ્વારા વિદેશની ધરતી પર ગુજરાતી ભાષાની જ્યોત પ્રજ્વલિત રાખનારા આ સર્જક સાથે સાહિત્ય, ડાયસ્પોરા લેખન અને ગુજરાતી ભાષાના ભવિષ્ય અંગે કરેલી ગોષ્ઠીના અંશો અહીં પ્રસ્તુત છે.

ભરત : પ્રીતમભાઈ, તમે વિદેશમાં વસો છો, ત્યારે વિદેશમાં રહેલા ગુજરાતી સાહિત્યકારોએ ગુજરાતી ભાષા અને સંસ્કૃતિના સંવર્ધન માટે મહત્વપૂર્ણ યોગદાન આપ્યું હોય તેવા ઉલ્લેખનીય નામો જણાવશો?

પ્રીતમભાઈ: લંડનમાં વસતા વિપુલ કલ્યાણીનું નામ સૌથી પહેલાં મારાં સ્મૃતિપટ પર આવે છે. તેઓએ માતૃભાષા માટે ભેખ લીધો છે. સાચું કહું તો ઘર બાળીને તીરથ કર્યું છે. ગુજરાતી ભાષાની મશાલને પ્રજ્વલિત રાખી છે. આ ઉંમરે પણ તેઓ રોજ સવારે ચાર વાગે ઊઠી તેઓ તેમનું ઓપિનિયન નામનું સામાયિક પ્રગટ કરે છે તેમાં આવતા લેખો, વાર્તાઓ, કાવ્યો વગેરેનું કાળજીપૂર્વક ચયન કરી પછી જ પ્રગટ કરે છે.

અમેરિકામાં ઘણી ગુજરાતી સાહિત્ય સંસ્થાઓ છે પણ જો અમેરિકા વિટરી અકાદમીઓમાં એક જ વ્યક્તિનું નામ લેવું હોય તો તે નામ છે રામ ગઢવી. તેમનો સમય સુવર્ણકાળ કહી શકાય. ૨૫ વરસ તેમણે ગુજરાતી સાહિત્યના સંવર્ધન માટે અઠગ કામ કર્યું છે. અશોક મેઘાણી પડદા પાછળ રહી સાહિત્યની સેવા કરી રહ્યાં છે. તેમણે અંગ્રેજીમાં અનુવાદ કરેલા બે પુસ્તકોનો ઉલ્લેખ અને કરવો જરૂરી છે. ઝવેરચંદ મેઘાણીનું સંત દેવીદાસ, કાકા કાલેલકરનો હિમાલયનો પ્રવાસ અને ત્રીજી દરબાર ગોપાલદાસ દેસાઈના પુસ્તકોનો તેઓ અંગ્રેજીમાં અનુવાદ કરી રહ્યાં છે. આ કાર્ય તેઓ ખૂબ જ ચિવટાઈથી ઝીણામાં ઝીણી કાળજી રાખીને કરી રહ્યા છે. પુસ્તકોના અંગ્રેજી અનુવાદ દ્વારા ગુજરાતી સાહિત્યને વૈશ્વિક ફલક પર મૂકી રહ્યા છે.

ભરત: અત્યારે અમેરિકામાં ગુજરાતી સાહિત્ય સર્જનની સ્થિતિ કેવી છે? કયા સર્જકોની કલમમાં તમને દમ દેખાય છે?

પ્રીતમભાઈ: જુઓ, અત્યારે તો સર્જકોનો રાફડો ફાટ્યો છે પણ આંગળીના વેઢે ગની શકાય તેવું નામ સ્વ. ચંદ્રકાન્ત શાહ, પન્ના નાયક, નટવર ગાંધી, અશરફ ડબ્બાવાળા, મધુમતી મહેતા અને ડો. કમલેશ શાહ. જેઓએ બહુ જ સુંદર કવિતાઓ લખી છે. એક નામનો વિશેષ ઉલ્લેખ કરવો જરૂરી છે તે નામ ડો. બાબુ સુથાર, પ્રખર ભાષાશાસ્ત્રી. તેઓ ધારે તો નવું ગુજરાતીનું વ્યાકરણ લખી શકે તેમ છે. ચંદ્રકાન્ત શાહના 'બહુ જીવન'ની જેમ તેમનું સર્જન 'ઘર ઝુરાપો' એ ડાયસ્પોરા સાહિત્યનું ઉત્તમ ઉદાહરણ છે. પ્રદ્યુમન તમા અને ઈંગલેન્ડના આદમ ટંકારીનો પણ ઉલ્લેખ કરવો જરૂરી છે.

ભરત: તમે અખબારોની રવિવારીય પૂર્તિઓ અને તેના કોલમ-લેખન વિશે શું માનો છો?

પ્રીતમભાઈ: સાચું કહું તો હું આખું છાપું નથી વાંચતો, પણ પૂર્તિઓ ચોક્કસ વાંચું છું. તેમાં મધુરાય, વિષ્ણુકુમાર વ્યાસ, પ્રકાશ એન. શાહ, સંજય છેલ અને જયનારાયણ વ્યાસની કોલમ મને આકર્ષે છે. આ એવા લેખકો છે જેમના લખાણમાં તથ્ય અને તત્વ હોય છે. બાકીના ઘણા ભરત

પ્રીતમભાઈ: સાચું કહું તો હું આખું છાપું નથી વાંચતો, પણ પૂર્તિઓ ચોક્કસ વાંચું છું. તેમાં મધુરાય, વિષ્ણુકુમાર વ્યાસ, પ્રકાશ એન. શાહ, સંજય છેલ અને જયનારાયણ વ્યાસની કોલમ મને આકર્ષે છે. આ એવા લેખકો છે જેમના લખાણમાં તથ્ય અને તત્વ હોય છે. બાકીના ઘણા સર્જકો તો કલમ પર નહીં પણ કોલમ પર જીવવા માટે લખી રહ્યાં હોય તેવું લાગે છે.

ભરત: આજકાલ ગીત સાહિત્યમાં નવોદિતોનું પ્રમાણ વધ્યું છે, પણ ગુણવત્તા વિશે આપનો શો મત છે?

પ્રીતમભાઈ: અત્યારે ગીત-કવિઓની ભારે અછત છે. રમેશ પારેખ અને ચંદ્રકાન્ત શેઠની વિદાય પછી જે ખાલીપો સર્જ્યો છે તે સાલે છે. અત્યારે ગીતના નામે માત્ર 'ગાયનો' લખાય છે, જે દુ:ખની વાત છે. છતાં, રાજકોટના દિલીપ જોશી અને મનહર ત્રિવેદી જેવા કવિઓ ગીતની ઊંચાઈ જાળવી રહ્યા છે. ભરત: સાહિત્યિક કાર્યક્રમોમાં શ્રોતાઓની પાંખી હાજરી હંમેશા ચર્ચાનો વિષય રહે છે. અમેરિકામાં આ સ્થિતિ કેવી છે?

પ્રીતમભાઈ: ત્યાં પણ સ્થિતિ બહુ આશાસ્પદ નથી. શ્રોતાઓમાં મુખ્યત્વે સિનિયર સિટિઝનો જ હોય છે. ૬૦-૭૦ લોકો ભેગા થાય તો પણ ઘણું કહેવામાં મને ડર છે કે પાંચેક વર્ષમાં અમેરિકામાં ગુજરાતી વાંચવા-લખનારા કદાચ નહીં મળે. આવા કપરા સમયે કોશિકભાઈ શાહ અને રાજુલબેન શાહ જેવા લોકો પ્રશંસનીય કાર્ય કરી રહ્યા છે. તેઓ 'લખતા

રહો' 'લખતાં લહિયો થાય'ના મંત્ર સાથે સોશિયલ મીડિયા અને પ્રિન્ટ દ્વારા નવોદિતોને પ્લેટફોર્મ પૂરું પાડી ભાષાને જીવંત રાખવા મથી રહ્યા છે.

મુલાકાતના અંતે પ્રીતમભાઈએ ખૂબ જ ભાવુક થઈને વિદેશના સન્માનો કરતાં વતનના સ્નેહને મોખરે રાખતા જણાવ્યું હતું કે, "જીવનમાં પુરસ્કારો તો અનેક મળ્યા છે, પણ આ વખતની મારી ભારત મુલાકાત મને જે અણમોલ મૈત્રીનું ભાથું આપી રહી છે, તેની કિંમત કોઈ પણ એવોઈ કરતા વિશેષ છે. ભરતભાઈ તમે અને તમારાં પત્ની મધુયાબેન સાંગાણી, પ્રદીપભાઈ અને મીનાક્ષીબેન રાવલ, નિખિલભાઈ અને લીનાબેન કિનારીવાળા, જીતેન્દ્રભાઈ અને દીપિકાબેન શાહ તેમજ મુકુલભાઈ દવે 'સનમ' જેવા સ્નેહીજનોનો જે પ્રેમ મળ્યો છે, તેને વ્યક્ત કરવા માટે મારી પાસે શબ્દો ખૂટી પડે તેમ છે. સાહિત્યના શબ્દો કરતાં પણ સંબંધોની આ ભાષા મને વધુ સમૃદ્ધ બનાવી ગઈ છે."

ભરત સાંગાણી

